

25-03-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ ప్రపంచమంతటిలో మీ వంటి పదమాపదమ్ భాగ్యశాలి విద్యార్థులు ఎవరూ లేరు. మిమ్మలను స్వయం జ్ఞానసాగరులైన తండ్రి టీచర్ అయి చదివిస్తున్నారు.”

ప్రశ్న:- ఏ ఆసక్తి సదా ఉంటే మోహపు నరాలు (సూక్ష్మ బంధనాలు) తెగిపోతాయి?

సమా :- సేవ చేయుటకు ఆసక్తి ఉంటే మోహపు సూక్ష్మ బంధనాలు తొలగిపోతాయి. ఈ కనులతో చూచేదంతా వినిశనమౌతుంది. అని సదా బుద్ధిలో ఉండాలి. వాటిని చూస్తూ కూడా చూడనట్లుండాలి. తండ్రి శ్రీమతము - చెడు వినకు, చెడు కనకు.....

ఓంశాంతి. శివభగవానువాచ - మధురమైన సాలిగ్రామాలకు లేక ఆత్మిక పిల్లలకు తెలుపుతున్నారు. మనము సత్త్వయుగము ఆదిలో ఆదిసనాతన పవిత్ర దేవీదేవతా ధర్మమునకు చెందిన వారమని గుర్తుంచుకోవాలి. ఆది సనాతన దేవీదేవతా ధర్మమును చాలా మంది అంగీకరిస్తారు. కాని దానికి హిందూ ధర్మమని పేరుంచారు. ఆది సనాతనములో మనమెవరో మీకు తెలుసు. పునర్జన్మలు తీసుకుంటూ తీసుకుంటూ ఈ విధముగా అయ్యారు. ఇది స్వయంగా భగవంతుడే కూర్చోని తెలిపిస్తున్నారు. భగవంతుడు దేహధారి మానవుడు కాడు. ఇతరులందరికీ వారి వారి దేహములున్నాయి. శివబాబాను విదేహి అని అంటారు. వారికి తమ స్వంత దేహము లేదు. మిగిలిన వారందరికీ వారి స్వంత దేహములున్నాయి. కావున స్వయమును కూడా విదేహిని భావిస్తే ఎంత మధురముగా ఉంటుంది! మనము ఎలా ఉంటేమి? ఇప్పుడు ఎలా తయారవుతున్నాము? ఈ డ్రామా ఎలా తయారైనదో - దీనిని గురించి కూడా మీకు తెలుసు. ఈ దేవీ దేవతా ధర్మమే పవిత్ర గృహస్థ ఆశ్రమముగా ఉండేది. ఇప్పుడు ఆశ్రమము లేనే లేదు. ఇప్పుడు మనము ఆది సనాతన దేవీ - దేవతా ధర్మ స్థాపన చేస్తున్నామని మీకు తెలుసు. దానికి ఇప్పుడు హిందూ ధర్మమని పేరుంచారు. ఆది సనాతన హిందూ ధర్మము లేనే లేదు. బాబా అనేక పర్యాయములు - ఆది సనాతన ధర్మము వారికి తెలపండి అని చెప్పారు. మీరు ఆది సనాతన దేవీ దేవతా పవిత్ర ధర్మమునకు చెందినవారా? లేక హిందూ ధర్మమునకు చెందినవారా? అని వ్రాయమని వారికి తెలపండి. అప్పుడు వారికి 84 జన్మలు తెలుస్తాయి. ఈ జ్ఞానము చాలా సహజమైనది. లక్షల సంవత్సరములు అన్నందువలన మానవులు సంశయిస్తున్నారు. ఇది కూడా డ్రామాలో నిర్ణయించబడింది. సత్యోప్రధానము నుండి తమోప్రధానముగా తయారగుట కూడా డ్రామాలో ఒక భాగమే. దేవతా ధర్మము వారే 84 జన్మలు తీసుకుంటూ-తీసుకుంటూ చాలా ఛీ-ఛీగా అయ్యారు (పాడైపోయారు). మొదట భారతదేశము ఎంతో ఉన్నతముగా ఉండేది. భారతదేశమునే మహిమ చేయాలి. ఇప్పుడు మరలా తమోప్రధానము నుండి సత్యోప్రధానముగా, పాత ప్రపంచము నుండి నూతన ప్రపంచముగా తప్పక తయారుకానున్నది. పోను పోను మీ మాటలు అందరూ తప్పక అర్థము చేసుకుంటారు. గాఢ నిద్ర నుండి మేల్కొండి. తండ్రిని, వారసత్వమును స్మృతి చేయమని అందరికీ చెప్పండి. పిల్లలైన మీరు రోజంతా సంతోషంగా ఉండాలి. ప్రపంచమంతటిలో, భారతదేశమంతటిలో మీ వంటి పదమాపదమ్ భాగ్యశాలి విద్యార్థులు మరెవ్వరూ లేరు. మనము ఎలా ఉంటేమో మరలా అలాగే తయారవుతామని మీకు తెలుసు. శుభ్రమై మరలా వారే వస్తారు. ఇందులో మీరు సంశయపడవద్దు. ప్రదర్శనీలో కొద్దిగా విని వెళ్ళినా వారు ప్రజలుగా అవుతూ పోతారు. ఎందుకనగా ఈ అవినాశి జ్ఞాన ధనము వినాశనము కాదు. రోజు రోజుకు మీ సంస్థ వేగమును

పుంజుకుంటుంది. తర్వాత గుంపులు గుంపులుగా మీ వద్దకు వస్తారు. నెమ్మదిగా ధర్మస్థాపన అవుతుంది. ఎవరైనా గొప్ప వారు బయట నుండి వస్తే వారిని చూచుటకై అనేక మంది మనుష్యులు గుంపులు గుంపులుగా వెళ్తారు. ఇచ్చట అటువంటి మాట లేదు. ఈ ప్రపంచములో ఉన్న వస్తువులన్నీ వినాశమయ్యేవని మీకు తెలుసు. వాటిని చూడరాదు. చెడు చూడకు..... ఈ మురికి అంతయు భస్మమౌతుంది. మీరు చూచే మానవులు మొదలైన వారందరూ కలియుగములోని వారని మీకు తెలుసు. మీరు సంగమయుగములోని బ్రాహ్మణులు. సంగమయుగము గురించి ఎవరికీ తెలియదు. ఇది సంగమయుగము. ఇప్పుడు ఇంటికి వెళ్ళాలి అని స్మృతి చేయండి చాలు. పవిత్రముగా కూడా తయారవ్వాలి. ఇప్పుడు తండ్రి చెప్తున్నారు - ఈ కామ వికారము ఆది - మధ్య - అంతము దుఃఖమిచ్చేది. దీనిని జయించండి. విషము కొరకు ఎంత విసిగిస్తారో చూడండి. తండ్రి చెప్తున్నారు - కామము మహా శత్రువు. దానిని జయించాలి. ఇప్పుడు ఈ ప్రపంచములో అనేకమంది మనుష్యులున్నారు. మీరు ఒక్కొక్కరికి ఎంతవరకని తెలుపుతారు? ఒకరికి తెలిపితే రెండవవాడు ఇది ఇంద్రజాలము అని అంటాడు. చదువు వదిలేస్తాడు. అందుకే తండ్రి ఆది సనాతన ధర్మమునకు చెందినవారికి తెలపండి చెప్తున్నారు. ఆది సనాతనము అయిందే - దేవతా ధర్మము. ఈ లక్ష్మీనారాయణులు ఈ పదవిని ఎలా పొందుకున్నారు? అని మీరు తెలుపుతారు. మానవుల నుండి దేవతలుగా ఎలా తయారయ్యారు? ఇది అంతిమ జన్మ అయి ఉంటుంది. 84 జన్మలు పూర్తి చేసుకొని మరలా ఇలా (బ్రహ్మ) తయారయ్యారు. ఎవరికి సేవ చేయాలని ఆసక్తి ఉంటుందో వారు అందులో నిమగ్నమై ఉంటారు. మిగిలిన అన్ని వైపుల నుండి మోహము మొదలైనవన్నీ తొలగిపోతాయి. మనము ఈ కళ్ళ ద్వారా చూచేదంతా మరచిపోవాలి. చూసినా చూడనట్లుండాలి. చెడు చూడకు..... మానవులు కోతుల చిత్రాలను తయారు చేస్తారు. ఏ మాత్రము అర్థము చేసుకోరు. పిల్లలు ఎంతో శ్రమ చేస్తారు. ఇతరులకు తెలిపి అర్హులుగా తయారు చేసే వారిని బాబా శభాష్ అని మెచ్చుకుంటారు. బహుమతి కూడా చేసి చూపిన వారికే లభిస్తుంది. బాబా మనకు ఎంతో పెద్ద బహుమతిని ఇస్తారని మీకు తెలుసు. మొదటి నెంబరు బహుమతి సూర్యవంశ రాజధాని. రెండవ నెంబరు చంద్రవంశపు రాజధాని. నెంబరువారుగా ఉండనే ఉంటాయి. భక్తిమార్గములో శాస్త్రాలు కూడా ఎన్నో కూర్చుని తయారు చేశారు. ఈ శాస్త్రాలను చదువుట, యజ్ఞము - తపము చేయుట ద్వారా నన్ను ఎవరూ కలుసుకోరని తండ్రి చెప్తున్నారు. రోజురోజుకు ఎంతో పాపాత్ములుగా అవుతూ పోతారు. పుణ్యాత్ముగా ఎవరూ తయారవ్వరు. తండ్రి స్వయంగా వచ్చి పుణ్యాత్ములుగా తయారు చేస్తారు. ఒకటేమో హద్దులోని దానపుణ్యాలు. రెండవది బేహద్ (అనంతము). భక్తిమార్గములో పరోక్షముగా ఈశ్వరార్థము దానపుణ్యాలు చేస్తారు. అయితే ఈశ్వరుడెవరో వారికి తెలియనే తెలియదు. ఇప్పుడు మీకు తెలుసు. ఎలా ఉన్న మమ్ములను బాబా ఎలా తయారు చేస్తారో మీరు అందరికీ తెలుపుతారు. భగవంతుడు ఒక్కరే. వారిని సర్వవ్యాపిగా చెప్పేశారు. జనులు ఏమి చేశారో మీరు వారికి విపులముగా తెలపాలి. మీ వద్దకు వచ్చి కూడా కొద్దిగా వింటారు. బయటకు పోతూనే మరచిపోతారు. జ్ఞానము చాలా బాగున్నది. మేము మరలా వస్తాము అని మీకు చెప్తారు. కాని మోహపు నరాలు తెగిపోవు. మోహజిత్ రాజు కథ ఎంతో బాగుంది. ఫస్ట్ క్లాస్ మోహజిత్ రాజు ఈ లక్ష్మీనారాయణులే. కాని మానవులు అర్థము చేసుకోరు. ఆశ్చర్యము కదా. పైకి వెళ్లి ఒక్కసారిగా క్రిందకు పడిపోతారు. పిల్లలు ఆడుకుంటారు. పైకి వెళ్లి ఒక్కసారిగా క్రిందికి దూకుతారు. మీది కూడా ఈ అట చాలా సులభమైనది.

బాగా ధారణ చేయమని, ఛీ-ఛీ పనులు ఏవియు చేయరాదని తండ్రి చెప్తున్నారు.

నేను బీజరూపుడను. సత్ - చిత్ - ఆనంద స్వరూపుడనని తండ్రి చెప్తున్నారు. జ్ఞానసాగరుడను. జ్ఞానసాగరుడు పైననే కూర్చుని ఉంటారా? ఎప్పుడో ఒకసారి వచ్చి జ్ఞానమిచ్చే ఉంటారు. జ్ఞానమేదో, ఇది కూడా ఎవరికీ తెలియదు. నేను మిమ్ములను చదివించుటకు వస్తాను. రెగ్యులర్ గా చదవుకోవాలి. ఒక్క రోజు కూడా చదువు మిస్ చేయరాదు. ఏదో ఒక మంచి పాయింటు తప్పక లభిస్తుంది. మురళి చదవుకుంటే ఆ పాయింటు తప్పక మిస్ అయిపోతుంది. అనేక పాయింట్లు ఉన్నవి. భారతవాసులైన మీరు ఆది సనాతన దేవీ దేవతా ధర్మమునకు చెందినవారని కూడా తెలపాలి. ఇప్పుడు అనేక ధర్మములున్నాయి. చరిత్ర తప్పక రివీట్ అయ్యే తీరాలి. ఇది పైకి ఎక్కి కిందకు దిగే నిచ్చెన (మెట్లు). తాపలు ఎక్కి దిగుతూ ఉండమని ఆజ్ఞాపిస్తారు కదా. మీరందరూ జన్నులే కదా. 84 మెట్లు పైకి ఎక్కుతారు. మరలా క్రిందకు దిగుతారు. అనేకమంది మనుష్యులున్నారు. ప్రతి ఒక్కరు పాత్ర చేయాల్సి ఉంటుంది. పిల్లలు చాలా ఆశ్చర్యపడాలి. మీకు బేహద్ నాటకమును గురించిన సంపూర్ణ జ్ఞానము లభించింది. ఈ మొత్తము సృష్టి ఆది - మధ్యాంతములను గురించి ఇప్పుడు మీకు మాత్రమే తెలుసు. ఇతర ఏ మనుష్యులకు తెలియదు. సత్యయుగములో ఎవరి నోటి నుండి కూడా చెడు శబ్దములు వెలువడవు. ఇచ్చట ఒకరినొకరు తిట్టుకుంటూ ఉంటారు. ఇది విషయ వైతరిణీ నది. రారవ నరకము. మానవులంతా రారవ నరకములో పడివున్నారు. ఇచ్చట అందరూ యథా రాజా రాణి తథా ప్రజా. చివరిలో మీకు తప్పక విజయము లభిస్తుంది. అప్పుడు ఆది సనాతన దేవీదేవతా ధర్మమును ఎవరు స్థాపించినారో తెలుసుకుంటారు. ఇది మొట్ట మొదటి ముఖ్య విషయము. దీనిని గురించి ఎవరికీ తెలియదు.

నేను పేదల పెన్నిధి అని తండ్రి అంటున్నారు. చివరిలో చాలా ఆలస్యమైనప్పుడు (టూ లేట్) అందరూ తెలుసుకుంటారు. ఇప్పుడు మీకు మూడవ నేత్రము లభించింది. మధురమైన ఇల్లు, మధురమైన రాజ్యము బుద్ధిలో గుర్తున్నది. ఇప్పుడు శాంతిధామము, సుఖధామమునకు వెళ్ళాలని తండ్రి చెప్తున్నారు. మీరు ఏ పాత్ర అభినయించారో అదంతయూ బుద్ధిలోనికి వస్తున్నది కదా. బ్రాహ్మణులు తప్ప మిగిలినవారంతా చచ్చిపడి ఉన్నారు. బ్రాహ్మణులు మాత్రమే నిలుస్తారు. బ్రాహ్మణులే దేవతలుగా అవుతారు. ఏకధర్మ స్థాపన జరుగుతున్నది. ఇతర ధర్మములు ఎలా స్థాపన అవుతాయో కూడా మీ బుద్ధిలో ఉంది. తెలిపించేవారు ఒక్క తండ్రి మాత్రమే. ఇటువంటి తండ్రిని క్షణ క్షణము గుర్తు చేసుకోవాలి. వ్యాపారము మొదలైనవి భలే చేయండి. తప్పక పవిత్రముగా కండి. ఆది సనాతన దేవీదేవతా ధర్మము పవిత్రముగా ఉండేది. ఇప్పుడు మరలా పవిత్రమవ్వాలి. నడుస్తూ తిరుగుతూ పనులు చూచుకుంటూ తండ్రినైన నన్ను స్మృతి చేస్తే మీరు సతోప్రధానమౌతారు. సతోప్రధానమైనప్పుడే శక్తి వస్తుంది. స్మృతి యాత్ర చేయకుండా ఉన్నత పదవిని ఎప్పుడూ పొందలేరు. సతోప్రధానము వరకు చేరుకున్నప్పుడే మీ పాపములు తొలగిపోతాయి. ఇది యోగాగ్ని - ఈ పదము గీతలోనిది. యోగము - యోగము అంటూ తల బాదుకుంటూ ఉంటారు. విదేశస్థులను కూడా చిక్కించుకొని యోగము నేర్పుటకై తీసుకొని వస్తారు. ఇప్పుడు మీరు చెప్పే మాటలు ఎవరైనా అర్థము చేసుకుంటారా! పరమాత్మ సుప్రీమ్ సోల్ ఒక్కరే. వారే వచ్చి అందరినీ సుప్రీమ్ (అత్యంత శ్రేష్ఠము)గా తయారు చేస్తారు. ఒకానొక రోజు వార్తా పత్రికలవారు ఈ విషయాలు వ్రాస్తారు. వేస్తారు. ఇది సత్యము.

ఒక్క పరమపిత పరమాత్మ తప్ప రాజయోగమును ఇతరులెవ్వరూ నేర్వలేరు. ఇటువంటి విషయాలను పెద్ద పెద్ద అక్షరాలలో పత్రికలలో వేయించాలి. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. సూర్యవంశ రాజధానిని బహుమతిగా తీసుకొనుటకై బాప్ దాదా శభాష్ అని మెచ్చుకోవాలి. సేవ చేసి చూపాలి. మోహపు సూక్ష్మ బంధనములను తెంచివేయాలి.
2. జ్ఞానసాగరులైన విదేహి తండ్రి స్వయముగా చదివించుటకై వస్తారు. కావున ప్రతిరోజు క్రమము తప్పక చదవాలి. ఒక్క రోజు కూడా చదువు మిస్ చేయరాదు. తండ్రి సమానము విదేహులుగా అయ్యే పురుషార్థము చేయాలి.

వరదానము:- “సేవ ద్వారా మేవాను(ప్రతి ఫలము) ప్రాప్తి చేసుకొను సర్వ హద్దుకోరికలకు

అతీతముగా ఉండు సదా సంపన్న సమాన భవ. ”

సేవ అనగా ప్రతి ఫలమును(మేవా) ఇచ్చునది. ఒకవేళ ఏదైనా సేవ అసంతుష్టముగా చేస్తే, ఆ సేవ సేవనే కాదు. అటువంటి సేవను భలే వదిలేయండి కాని సంతుష్టతను వదిలకండి. ఎలాగైతే శాలీరకంగా తృప్తిగా ఉన్నవారు సదా సంతుష్టముగా ఉంటారో అలా మానసికంగా తృప్తిగా ఉన్నవారు కూడా సంతుష్టముగా ఉంటారు. సంతుష్టత తృప్తికి గుర్తు. తృప్త ఆత్మలకు ఎలాటి హద్దు కోరికలు, కీర్తి ప్రతిష్ఠలు, పరిష్కారముల సాధనాల ఆకలి ఉండదు. వారు అన్ని హద్దు కోరికలకు అతీతంగా, సదా సంపన్నముగా, సమానంగా ఉంటారు.

సెక్రెట్:- “ సత్యమైన హృదయముతో, నిస్వార్థ సేవలో ముందుకు వెళ్తుంటే అనగా

పుణ్య ఖాతా జమ అగుట ”